

මගේ අංකය : EST-7/06/UNI/X
 රාජ්‍ය පරිපාලන, පළාත් සභා සහ
 පළාත් පාලන අමාත්‍යාංශය
 නිදහස් චතුරස්‍රය
 කොළඹ 07.

2025.10.24

අමාත්‍යාංශ ලේකම්වරුන්
 පළාත් ප්‍රධාන ලේකම්වරුන්
 දෙපාර්තමේන්තු ප්‍රධානීන්

මූලික විමර්ශන සඳහා ගෙවීම්

ඉහත කරුණු සම්බන්ධයෙන් නිකුත් කරන ලද 2014.05.30 දිනැති රාජ්‍ය පරිපාලන චක්‍රලේඛ 14/2014 කෙරෙහි ඔබගේ අවධානය යොමු කරවමි. එහි සඳහන් ගෙවීම් 2025.10.01 දින සිට පහත සඳහන් පරිදි සංශෝධනය කරනු ලැබේ.

02. ආයතන සංග්‍රහයේ II වැනි කාණ්ඩයේ XLVIII වැනි පරිච්ඡේදයේ 13 වැනි වගන්තියේ විධිවිධාන අනුව මූලික විමර්ශනයක් සඳහා පත් කරනු ලබන නිලධාරියකුට පහත සඳහන් පරිදි දීමනා ගෙවිය හැකිය.

ඉටු කරන කාර්යය	දීමනාව (රු.)	
	ද්විතීය/තෘතීය මට්ටමේ නිලධාරියකු	විධායක/ජ්‍යෙෂ්ඨ විධායක මට්ටමේ නිලධාරියකු
මූලික විමර්ශන වාර්තාව ඉදිරිපත් කිරීම	3,000/-	4,000/-
චෝදනා පත්‍ර කෙටුම්පත් පිළියෙල කර ඉදිරිපත් කිරීම	1,000/-	1,000/-

03. මූලික විමර්ශන නිලධාරියකු විසින් මෙහි ඇමුණුම 01 හි දැක්වෙන ආකෘතියට අනුව ජ'නලයක් නඩත්තු කළයුතු අතර, එම ජ'නලය අවසන් වාර්තාව සමඟ අදාළ බලධරයා වෙත ඉදිරිපත් කළ යුතුය. ඉහත 02 ඡේදයෙහි සඳහන් දීමනා ලබාගැනීමට මෙම ජ'නලය සම්පූර්ණ කර ඉදිරිපත් කිරීම අනිවාර්ය වේ. කිසියම් මූලික විමර්ශනයක් සඳහා එක් නිලධාරියකු වෙනුවට කමිටුවක් පත්කරන ලද්දේ නම්, කමිටුවේ එක් එක් සාමාජිකයා වෙන් වෙන් වශයෙන් මෙම ජ'නලය නඩත්තු කළ යුතුය. එසේම, කමිටුවේ සාමාජිකයින්ට වෙන් වෙන් වශයෙන් ඉහත 02 ඡේදයේ සඳහන් දීමනා ලබාගැනීමට ද හිමිකම ඇත.

04. ඉහත දීමනාවලට අමතරව මූලික විමර්ශන නිලධාරියකුට ඔහු රජයේ සේවයේ දරන තනතුර පදනම් කරගෙන ආයතන සංග්‍රහයේ විධිවිධානයන්ට අනුකූලව ගමන් වියදම් හා සංයුක්ත දීමනා ලබාගැනීමට හිමිකම් ඇත.

05. විශ්‍රාමික නිලධාරියෙකු මූලික විමර්ශන නිලධාරියෙකු ලෙස යොදවන්නේ නම්, එම නිලධාරියාට ද මෙම චක්‍රලේඛයේ විධිවිධාන අනුව ගෙවීම් කළ හැකි අතර, රාජ්‍ය සේවයෙන් විශ්‍රාම ලබන විට ඔහු දැරූ තනතුර පදනම් කරගෙන ආයතන සංග්‍රහයේ විධිවිධානයන්ට අනුකූලව ගමන් වියදම් හා සංයුක්ත දීමනා ලබාගැනීමට හිමිකම් ඇත.

06. ඉහත 02 ඡේදයෙහි දීමනා ලබාගැනීමට නම්, මූලික විමර්ශනය සඳහා නියම කර ඇති කාලසීමාව තුළ එකී පරීක්ෂණය අවසන් කර තිබිය යුතු අතර, විධිමත් විනය පරීක්ෂණයක් පැවැත්වීමට නිර්දේශ කරන්නේ නම්, චෝදනා පත්‍ර කෙටුම්පත නිම කර භාරදීම ද එම කාල සීමාව තුළම සිදු කර තිබිය යුතුය. මූලික විමර්ශන සඳහා දින නියම කිරීමේ දී සිද්ධිය පිළිබඳව මනා අවබෝධයකින් යුතුව සාධාරණ කාලයක් මූලික විමර්ශන නිලධරයා වෙත ලබා දීමට අදාළ බලධරයන් කටයුතු කළ යුතුය.

07. මූලික විමර්ශන නිලධරයා හෝ කමිටුව හෝ නිසි කාල කළමනාකරණයකින් යුතුව මූලික විමර්ශනයට දී ඇති කාලය තුළ එය කඩිනමින් නිම කළ යුතුය. කිසියම් හේතුවක් නිසා මූලික විමර්ශනයක් ලබාදුන් කාලයට වඩා ප්‍රමාද වූයේ නම්, එවැනි මූලික විමර්ශන සඳහා පහත පරිදි දීමනා ලබාදිය හැකි වේ.

නියමිත දිනට වඩා ප්‍රමාද වූ කාලය	02 ඡේදයේ සඳහන් දීමනාවෙන් ගෙවිය යුතු ප්‍රතිශතය
මාසයක් හෝ ඊට අඩු	75%
මාසකයට වැඩි මාස 02 ක් හෝ ඊට අඩු	60%
මාස 02 කට වැඩි මාස 03 ක් හෝ ඊට අඩු	50%


08. මාස 03 කට වඩා කල් පසු වී බාර දෙන මූලික විමර්ශන වාර්තා සඳහා දීමනා ගෙවනු නොලැබේ.

09. මූලික විමර්ශන නිලධරයකු හෝ කමිටුවක් හෝ වෙන ඉහත 02 ඡේදයට අදාළ ගෙවීම් කිරීමට පෙර ඉදිරිපත් කර ඇති මූලික විමර්ශන වාර්තාවේ ගුණාත්මකභාවය පිළිබඳව ද, අදාළ බලධරයන් විසින් අවධානය යොමු කළ යුතු බව අවධාරණය කරමි.

10. නිත්‍ය රාජකාරි වශයෙන් විමර්ශන කටයුතු පවරා ඇති නිලධරයන්ට ඔවුන්ගේ නිත්‍ය රාජකාරි යටතට ගැනෙන විමර්ශනයන් සඳහා ඉහත 02 ඡේදයේ සඳහන් දීමනා හිමි නොවේ.

11. 2025 වසරේ දී මේ සඳහා අතිරේක ප්‍රතිපාදන ඉල්ලීම් නොකළ යුතුය.

12. මෙම චක්‍රලේඛය මහා භාණ්ඩාගාරයේ එකඟතාව ඇතිව නිකුත් කරන ලදී.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ පළාත් පාලන

අමාත්‍යාංශය

දුරකථන : 011-2697233

ෆැක්ස් : 011-2692158

විද්‍යුත් ලිපිනය : ade-vii@pubad.gov.lk

මූලික විමර්ශන නිලධාරියෙකු විසින් පවත්වා ගත යුතු ජ'නලය

මූලික විමර්ශනය සිදු කරන නිලධාරියාගේ නම :-

මූලික විමර්ශන නිලධාරියාගේ නිත්‍ය තනතුර :-

සේවයකට අයත් වන්නේ නම් සේවය :-

වැටුප් පරිමාණය සහ දැනට ලබන වැටුප :-

සම්බන්ධ කරගත හැකි දුරකථන අංක
 ජංගම :-
 කාර්යාලය :-
 නිවස :-

මූලික විමර්ශනය සඳහා පත් කිරීමේ යොමුව :-

සිද්ධියට අදාළ ආයතනය :-

ප්‍රධාන කාර්යාලයේ නොවන්නේ නම්
 අදාළ සිද්ධිය සිදු වූ උප කාර්යාලය :-

දිනය	ආරම්භක වේලාව	අවසන් කරන ලද වේලාව	ඉටු කරන ලද කාර්යය (භාණ්ඩ / මුදල් පරීක්ෂා කිරීම, ලේඛන පරීක්ෂා කිරීම, සාක්ෂි සටහන් කර ගැනීම)	මුදල්/භාණ්ඩ/ලේඛන භාරව සිටි අයගේ අත්සන හෝ සාක්ෂි ලබා දුන් අයගේ අත්සන

ඉහත වේලාවන්හි දී ඉහත සඳහන් කාර්යයන්වල නිරත වූ බව ප්‍රකාශ කර සිටිමි.

.....
 දිනය

.....
 මූලික විමර්ශන නිලධාරියාගේ අත්සන